

কুমজা ১৯৭২ দগী হৌনা নেসনল থাঞ্জা মেদল পুরকল্পবা জিম্টিস্ক মশানগী হোল অমত্তা ঙসি ফাওবা শাবিরমদবসি করিগীনো : অশোক



সি এচ অশোক মীচে
(জিম্টিস্ক শাৱম, ১৯৮৮-১৯৯৭)

হামগী মখা...

জিম্টিস্ক হায়বসি মণিপুর মচনা শাৱমদবা গেমনি হায়বসিদা য়েৎননিংঙাই করিসু লৈতে। নৌনা থোরকপা অঙাংশিংনা জুনিয়র লেভেলদগী লানখংপা ঙম্টিবসিদি ঐখোয়গী ওইনা অশোয়াব খরা লৈবদগীনি। খুমন লম্পাভা লৈরিবা মল্টি ইন্ডোর হোল শাৱফম ওইকবসিসু শাৱমরায়শিংদা খুদোংচাদবা কয়া মায়োক্লে। নুমিং ৩৬৫ লৈবসিদা শুপুগী তল্য়ামুঙং প্রেক্টিশ তৌবা ফংই।

লৈরিবা হোল অসিদি ষ্টেটসিগী ওইনা গেম ময়াম অমগী যৌরম পাঙথোকফম ওইবা, টুর্নামেন্ট চেম্পিয়নশিপ তৌনা তৌবনা মরম ওইরগা কোচিং তৌবা মতমদা অপনবা অমদ তৌয়না থোকই। অদুগা হোল অসি শীজিগে হায়না লাকপা মতমদা পানখংতুনা শাৱরিবা খুশু-খুলায় পুন্মক লৌইনা অমুক শিদ্দোক্তনি, অমুক পানখংকনি মসিদসু অচৌবা থবক অমা ওই। যৌরম পাঙথোকপা লৌইখরা মতুংদা ঐখোয় প্রেক্টিশ অমুক তৌজরগে শাৱবা য়ারদা হায়বসিগীসু পর্মিসন অমা লৌবা চঙই। মসিসু ঐখোয়াদা অচৌবা ইয়া অমা ওই। হেজা চঙলগা



শাৱবা য়াদে। পর্মিসন অমা পীরকপা ঙাইবা চঙই। মসিগীদমক য়াসকী দিপার্টমেন্ট অয়াব অমা লৌনবা চংপা তাই। মসি কনানা তৌফম থোকপগে? কোচশিংনা তৌগজা? প্লেয়রশিংনা হায়কগজা নংত্রগনা এসোসিয়েশনগী কাঙবুনা তৌগজা/কনানা তৌগদগে হায়বসি অচৌবা রাহং অমনি।

জিম্টিস্ক হায়বসিদি খুলায়গী মশান তাংবা গেমনি। ইক্টিপমেন্ট য়াওননা শাৱবা য়াবা মশানসু নন্তে। চাওখংলকপগী মতুং ইয়া মশানা অসিগীসু মতম মতমগী ওইনা ইলিমেন্টশি অসিনা অহোংবা কয়ামকম লাকই। গেম অসিগী ওইনা ইলিমেন্ট অমা তম্বা মতমদা চই অহম মরিদগী তাদনা চঙই।

ত্ৰেইন তৌবা মতমসিদা অযুক নুংখিল পারগা তকখায়দনা শাৱদবা য়াদে। চই খরদা থা খরদা হেজা খুনা

রত্নেশ্বর গোস্বামী জিম্টিস্কতা মিংয়েং অমা

কুমজা ১৯৬৩ দগী হৌনা নেসনল স্কুল গেমসতা য়াওননা শাৱরুবা, কুমজা ১৯৭২ দগী নেসনল স্কুল গেমসতা গোষ্ঠ মেদল লৌবা ঙুলকল্পবা (পেৱেল্ল বারদা) মশানা অমা ওইরিবা জিম্টিস্ককী শাৱফম হোল অমত্তা ঙসি ফাওবা শাৱমদবসি অঙকপসু ফাওই। এসোসিয়েশনা কয়া তকশিনবা ঙুলমদবসি করিগীনো? তশেংনা মসিদি পেন্দবা পোকচৈ।

খুমন লম্পাভা গেম ময়াম অমগী ৱর্ল্ড ষ্টেপদতা শাবা হোল কয়ামকম লৈরি অদুৱ জিম্টিস্কমগীদি য়াওগে। য়াস দিপার্টমেন্ট, সাইগী মক্ওইবা লুচিংবশিংনা, মাদর্স গেমনি হায়দুনা

মালেম পুন্না য়ানরবা মশানা অসিগী জিম্টিস্ক হোল অমত্তা থল্লীমদবসি হোলসিগী মতাদা পুন্নিং থিংজিনবা রাংপদগীরা নংত্রগনা মেদল পুরভবা গেমনি শাৱবসু য়াই হয়কগীরা? মসি করিগীনো হংনীই।

হায়সু হায়জখবদুনি জিম্টিস্ক হায়বা গেমসিদি খুলায়গী মপান তাংবা গেমনি। টেক্টিক ময়াম অমা তল্লীবা মতমদা ইক্টিপমেন্ট য়াওননা তাকপা য়ারোই। মক্ ওইনা, তং তানা কনা অমত্তগী অয়েং-অপন লৈতনা মনীং তম্বা শাৱহনবা অমা চঙই। হৌজিকসু অঙাংদি রাংতে, টেলেন্ট লৈবা প্লেয়র পীক থরা লৈরি। অদুৱ মফম মতম মতং চানা ত্ৰেইন পীবিবা ঙম্টিগদি ফংনীংলিবা পান্দম অদু যৌবা ঙুলোই। মরম অদুনা জিম্টিস্ক হোল অমত্তাংদি শাবিবু হায়বা রাফমসি থমজনীই।

- লোইরবা-

হুইয়েন লানপাউ স্পোর্টস কুইজ - ৪৭

- মহাক টাইকান্দোদা ব্লেক বেণ্ট ফংবি অহানবা ইন্দিয়গী মুসলিম নুপীনি। মহাকী মমিং করি কোঁবেগে?
- ওলিম্পিক চেম্পিয়ন অমগী মমিং লৌদুনা থোনখিবা টাউন মচা অমগী মমিং হায়সু?
- 'বোদি-লাইন' সেরিজ (ক্রিকেট) তা শরুক য়াৱিবা ইন্দিয়া মচা অদুগী মমিং হায়সু?
- অহানবা নোর্থ ইস্ট গেমসতা নুপীগী জিম্টিস্কতা বেণ্ট ওল রাউন্ডগী মনা ফংখিবি নুপী অদুগী মমিং হায়সু?
- উংলিবা লাই (ফোটো) অসি কনানো?

মতজা পীবিবা রাহংশিং অসিগী পাউখুম মে ১৫ নোংমাইজিং নুমিংকী অযুকী পুং ১১ ফাওবগী মনুংদা পাউচে অসিগী ওফিসতা নংত্রগা hueiyensportsquiz@gmail.com দা মেইল ওইনা থাবীরকপা য়াগনি। পাউখুম পীবিবরকপা/থাবীরকপা মতমদা মিং, লৈফম, মইগী থাক অমসুং কন্টেস্ট নম্বর ময়োক শেংনা ইবিরকউ। রাহং খুদিংমকী পাউখুম চুয়া নংত্রগা মশীং য়ায়া চুয়া পীবিবরকপা মীওইশিং অদুগী দ্রো ওংচরগা লাইবক ফবা মীশক অমা খনজগনি। লোয়ননা খল্লাবা মীশক অদুনা মনা পীজগনি।

কুইজ নম্বর ৪৬ কী পাউখুম ১- (১) রতন দেবনাথ (২) রাংখৈ গার্লস হায়স্কুলগী গ্রাউন্ড (৩) মঙ্গুর অলি খান (৪) ইন্ডো-মেরা (৫) কেভিন পিটরসন

হুইয়েন লানপাউ স্পোর্টস কুইজ নম্বর ৪৬ তা হংলিবা রাহংশিংগী অচুয়া পাউখুম মশীং য়ায়া ফংখবদনা কুইজ নম্বর অসিগী প্রাইজ থমজদে। মসিগীদমক শরুক য়াৱিবিবা মীওইশিংনা রাবৌবিদনবা নোব্লকফরি লোয়ননা পাউচে অসিবু নুংখিবিদনা পাৱিবিবা কুইজ পাৰ্টিসিপেণ্টশিংনা মখংগী কুইজদা হেমা কয়া হোংনবিদনা রাহংশিংগী অচুয়া পাউখুম মশীং য়ায়া খুয়া ঙুল্লাবা অমদি শরুক য়াৱিবিবা মীংখিঞ্জরি।



ষ্টেট লেভেল ইনভাইটেসন ফুটবোল টুর্নামেন্ট

ইফাল, মে ০২ :

ওল মণিপুর ফুটবোল এসোসিয়েশন (অস্ফা) গী খৌশিল মখাদা দিষ্ট্রিক্ট স্পোর্টস এসোসিয়েশন, ককীংনা শিদ্দা দি এস এ প্রোগ্রামে ককীংনা চখরিবা অহানবা ফেব্রুৱারী ময়াম টিকিটজিং মেমোরিএল দি এস এ ককীং অন্দর-১৩ বোইজ ষ্টেট লেভেল ইনভাইটেসন ফুটবোল টুর্নামেন্ট ২০১৭ কী ঙসি শাৱখিবা মেচতা রাই দি ওনা কে পি এস সীবু ২-০ দা মায়খীবা পীখি।

টুর্নামেন্ট অদুনা রাই দি ও অমদি কে পি এস সী অনীনা শাৱখি। মেচ অদু হেইবদগী রাই দি ওনা অয়াসু মতমদা বোল পায়দুনা শাৱখিবনা দৌমিনেট তৌনা চংখি।

রাই দি ওনা মায়োক্লেবিবা লম্বাগী মায়কোদা তৌখিবা এটেজা মেচকী মিনিট ১০ চংপা মতমদা এম দি অনজরনা মেচকী মিনিট ২৯ চংপা মতমদা গোল অমা চশিমদুনা ১-০ দা মাঙজিল থানা চংখি।

কে পি এস সীনা গোল হন্দোক বগীদমক রাই দি ওগী সাইদতা এটেকশিং তৌববসু ফল্ট হাফ ফাওবদি গোল হন্দোকপা ঙমদনা শোখনা লেখি।

অনীশুবা হাফতা রাই দি ওনা মমাঙগী হাফতা শাৱখিবা অদুদগী হেমা খোঙজেল য়াংনা শাৱরকখি। মখোয়না মায়োক্লেবিবা সাইদতা তৌখিবা এটেজা মেচকী মিনিট ৪৪ চংপা মতমদা রাই কে টরিসনা গোল অমা চশিমদুনা ২-০ দা মাঙজিল থাখি।

মেচকী অপীবা মতম ফাওবদা রাই দি



ওনা অহেবা গোল অমত্তা চনবা ঙমখিদে অদুগা কে পি এস সীসু গোল অমত্তা ইক্লেইজ তৌবা ঙমদনা রাই দি ওগী মখংতা মায়খীদুনা লৈহৌখি।

মেচ অদুনা রাই দি ওগী এম দি ইক্লেইজ রেট্রোনা অনস্পোর্টিং বিহেবিয়রগীদমক মেচকী মিনিট ৪০ চংপা মতমদা কোসন পীখি।

Yumnam Eye Care
RIMS Road, Imphal West Manipur
Computerised Eye Testing & Contact Lens Clinic
NEW SUMMER COLLECTION
Consultant Timing: Morning- 8:00 am - 12:00 noon, Evening- 2:30 pm - 5:00 pm, Sunday- 8:00 am - 12:00 noon

উরজা সী এ পি এফ অন্দর-১৯ টেলেন্ট হন্ট ফুটবোল টুর্নামেন্ট চখরি

ইফাল, মে ০২ :

ওল ইন্দিয়া স্পোর্টস কন্ট্রোল বোর্ডকী খৌশিল মখাদা আই জি এ আর (অস্ফা) না ওল মণিপুর ফুটবোল এসোসিয়েশন (অস্ফা) অমদি দিপার্টমেন্ট ওফ যুথ এফেয়রস এন্ড স্পোর্টস, গভর্নমেন্ট ওফ মণিপুরগা পুনা খুংশম্মনা শিদ্দানা খুমন লম্পাভা মেইন ষ্টেডিয়াম অমদি আর্টিফিসিয়াল টর্কতা চখরিবা উরজা সী এ পি এফ অন্দর-১৯ টেলেন্ট হন্ট ফুটবোল টুর্নামেন্ট ২০১৭ কী ঙসি শাৱখিবা মেচশিংদা এন রাই টি এচ সী, রাই দল্লিগু সী অমদি আই দল্লিগু দি এফ টিমিংবা টিমিং মায় পাক্চুনা মখং রাউন্ডগীদমক খুমাঙ চাউশিনগ্রে।

টুর্নামেন্ট অসিগী ঙসি শাৱখিবা নুপীমচগী মেচতা এন রাই টি এচ সীনা কে ভি লাংজিবু ৩০-০ দা মায়খীবা পীখি। এন রাই টি এচ সীগী প্লেয়র রজিতানা গোল মরি, মাজ্লেঙনবিনা গোল মজা, কিমনা গোল ১৬, সায়ানা

গোল অহম, নিরুপমা অমদি সজিতানা গোল অমম চমখি। কে ভি লাংজিবু অমত্তা চনবা ঙমদনা মায়খীহৌখি।

অতোগ্গা মেচতা রাই দল্লিগু সীনা কে ভি লফেলবু ৩৯-০ দা মায়খীবা পীখি। মায় পাক্চুবা রাই দল্লিগু সীগী প্লেয়র বরকৈম্যানা গোল ৪, এচ সিলকিনা গোল ৬, এ রাজানা গোল ৮, এচ দয়ানা গোল ৭, রাই লম্বমিনা গোল ৩, ক্রিচিনানা গোল ৩, বিনিনানা গোল ৩, রাই জিনিতানা গোল ২, রেদুকা, সরিতা অমদি য়াইক্বীনা গোল অমম চমখি। কে ভি লফেলগীদি



গোল অমত্তা চনবা ঙমখিদে। ইফাল রেট্রিষ্ট্রিক্ট ফুটবোল টিমনা চুড়াচান্দপুর দিষ্ট্রিক্ট ফুটবোল টিম ২-০

দা মায়খীবা পীখি। মায় পাক্ খু বা ইফাল রেট্রিষ্ট্রিক্ট ফুটবোল টিমগী প্লেয়র রোবিয়ানা মেচকী মিনিট ৪২ চংপা মতমদা গোল অমা অমদি টি এচ বেবিনানা মেচকী মিনিট ৫৮ চংপা মতমদা গোল অমা চন্দুনা মায় পাকখি।

নুপামচাগী মেচতা বিফুপুৱ

গোল ২, এন বিজয়না গোল ৭, এম দি আবদুল সলাম্মা গোল ২ অমদি এন নরেনসনা গোল ১ চমখি।

ইফাল রেট্রিষ্ট্রিক্ট কুবনা কে ভি লাংজিবু ২৩-০ দা মায়খীবা পীখি। মায় পাক্চুবা ইফাল রেট্রিষ্ট্রিক্ট কুবনা প্লেয়র এন পিটর, জেমস, ননাও অমদি নেত্রজিংনা গোল অমম চমখি। হেব্না গোল ১১, এন তোনদেবনাগা গোল অনী, সাইলেসনা গোল মরি চমখি।

অতোগ্গা মেচ অমদা যৌবাল কুব অমদি দি এস এ চুড়াচান্দপুর অনীনা গোল ২-২ দা হেচা চংখি। যৌবাল কুবকী গোল অদু টি এচ সুরজনা মেচকী মিনিট ২ চংপা মতমদা গোল অমা অমদি রাই এপিপা মেচকী মিনিট ৬৩ চংপা মতমদা গোল অমা চমখি। অদুগা দি এস এ চুড়াচান্দপুরগী গোল অদুনা হেনরি থাঙলালনুৱা মেচকী মিনিট ১৮ অমদি লামমিনলুন নৈশিলনা মেচকী মিনিট ৩৩ চংপা মতমদা গোল অমম চমখি।

চেলঞ্জ কপ ভেটরাঙ্গ ফুটবোল টুর্নামেন্ট এফ সী ঙ আই এম আই-লাঙ্গোল এফ সী, এ ভি এফ এ-চজিং এফ সী দ্রো চংখ্রে

ইফাল, মে ০২ :

মণিপুর ভেটরাঙ্গ ফুটবোল এসোসিয়েশনা শিদ্দানা খোংমন ফেব্রি লৈকায়, ইফাল ইস্টতা লৈরিবা এলেভেন ষ্টার স্পোর্টিং যুনিয়ন প্রাউন্ড (অকাপ্পাং) দা চখরিবা ১৯ শুবা চেলঞ্জ কপ ভেটরাঙ্গ ফুটবোল টুর্নামেন্ট ২০১৭ কী ঙসি শাৱখিবা অহানবা প্রাউন্ডগী মেচতা এফ সী ঙ আই এম আই অমদি লাস্লেঙ এফ সী অনীনা গোল ১-১ অদুগা অনীশুবা প্রাউন্ডগী মেচতা এ ভি এফ এ অকাপ্পাং অমদি চজিং এফ সী অনীনা গোল ১-১ দা হেচা চংখি।

অহানবা প্রাউন্ডগী মেচতা এফ সী ঙ আই এম আই অমদি লাস্লেঙ এফ সী অনীনা শাৱরকখি। টিম অনীগী মেচ অদুনা অমদ অমদ হেনজিগ্গা য়াদনা কুক-কুক ইয়না তকখংনখি। এফ সী ঙ আই এম আইনা মায়োক্লে খিবা ওপেনেণ্টকী সাইদতা তকশিনখিবা শাফু অমদা জামিলেন গুইতেনা মেচকী মিনিট ১৮ চংপা মতমদা গোল অমা চন্দুনা ১-০ দা মাঙজিল থাখি।



অনীশুবা হাফতা লাস্লেঙনা গোল চমনবগীদমক কাউন্টর এটেকশিং তৌদুনা এফ সী ঙ এম আইগী মায়কোদা চঙশিনখি। মখোয়না চঙশিনখিবা এটেজা মেচকী মিনিট ৩৪ চংপা মতমদা রৌনোনা গোল অমা চন্দুনা ইক্লেইজ তৌখি। টিম অনীমক্গা অহেনবা গোল অমত্তা চনবা ঙুল্লখিবদগী মেচ অদু দ্রো চংখি।

অনীশুবা প্রাউন্ডগী মেচতা এ ভি এফ এ অকাপ্পাং অমসুং চজিং এফ সী অনীনা শাৱখি। টিম অনীগী পুন্নিং হুনিংঙাই ওইরবা মেচ অদুনা চজিং এফ সীনা অকনবা লম্বা তৌদুনা মায়োক্লে খিবা এ ভি এফ এগী মায়কোদা এটেকশিং তৌদুনা গোল চমনবা হোংনখি।

মেন'স ওপন সভেন এ সাইদ ফুটবোল টুর্নামেন্ট

ইফাল, মে ০২ :

ইফাল হুইয়েন লানপাউ স্পোর্টিং ক্লাব তেলৌগী প্লে প্রাউন্ডদা তেলৌ জোইন্ট কোওপারেটিভ ফার্মিং সোসাইটি লিমিটেড ব্রোফি লমলাই কেন্দ্র ভিলেজ রাইজ মেন'স ওপন সভেন এ সাইদ ফুটবোল টুর্নামেন্ট কপিট ২০১৭ কী ঙসি শাৱখিবা মেচতা নেয়োনা রাই এস দল্লিগু সীবু ৩-১ দা অদুগা পি জে পি সীনা এম রাই সী এলবু ৫-০ দা মায়খীবা পীখি।

টুর্নামেন্ট অসিগী অহানবা প্রাউন্ডগী মেচতা এন ঙ রাই ও অমদি রাই এস দল্লিগু সী অনীনা শাৱখি। মেচ অদুনা মায় পাক্চুবা নেয়োগী গোলশিং অদু এল বোবোথোইনা মেচকী মিনিট ৩ অমদি ৩৪ চংপা মতমদা গোল অনী অমসুং এম তাইবংঙনবনা মেচকী মিনিট ৩৯ চংপা মতমদা গোল অমা চমখি।

মায়খীগ্গা রাই এস দল্লিগু সীগী গোল অদুনা এস ঐচ ননাওনা মেচকী মিনিট ২৪ চংপা মতমদা চমখি। মেচ অদুনা নেয়োগী এ বিক্রমজিংনা মেচকী মিনিট ৫০ অমদি রাই এস দল্লিগু সীগী সী ঐচ বিক্রমনা মেচকী মিনিট ৪৩ চংপা মতমদা অনস্পোর্টিং বিহেবিয়রগীদমক কোসন পীখি।

অনীশুবা প্রাউন্ডগী মেচতা পি জে পি সী অমদি এম রাই সী এল অনীনা শাৱখি। পি জে পি সীনা মশক থোকপা পার্ফোমেন্স পীদুনা শাৱখিবনা মেচ অদু বান সাইদেদে ওইনা চংখি।

অনী অমসুং ঐচ প্রিয়োনা মেচকী মিনিট ৫০ চংপা মতমদা গোল অমা চমখি।

পি জে পি সীগী দল্লিগু যৌওস্বু মেচকী মিনিট ৪২, এম রাই সী এলগী এন হেব্বু মেচকী মিনিট ৩৬ চংপা মতমদা রেট্রিষ্ট্রিক্ট কোসন পীখি।

অমরোমদা টুর্নামেন্ট অসিগী ঙরাং অহৌবা মুমিংতা শাৱখিবা মেচতা এন এন সী কে এনা সৈজাং এফ সীবু ৫-০ দা অদুগা এফ সী তেলৌনা ঙ এল সীবু ৫-০ দা মায়খীবা পীখি।

এন এন সী কে এগী মায় পাক্চুগী গোলশিং অদু এন রেবন্ডনা মেচকী মিনিট ১৮ অমদি ৪০ চংপা মতমদা গোল অনী, এন উত্তমকুমারনা মেচকী মিনিট ২৪ অমদি ৩৩ চংপা মতমদা গোল অনী অমসুং এ সফ্লনা মেচকী মিনিট ৪৮ চংপা মতমদা গোল অমা চমখি। এন এন সী কে এগী কে সফ্লবু মেচকী মিনিট ৩৮ চংপা মতমদা রেট্রিষ্ট্রিক্ট কোসন পীখি।

অতোগ্গা মেচ অমদা এফ সী তেলৌ অমদি ঙ এল সী অনীনা শাৱখি। এফ সী তেলৌগী মায় পাক্চুগী গোলশিং অদু এন জি জিতোনা মেচকী মিনিট ৭, ৩৮ অমদি ৫০ চংপা মতমদা গোল অহম অদুগা কে কিরানা মেচকী মিনিট ৮ অমদি ১৭ চংপা মতমদা গোল অনী চমখি।

**হুইয়েন লানপাউগী
অনৌবা ওফিস**
কৈশাম্পাং চুড়াচান্দপুর পার্কিং মনাক
খুদোংচাৱা লৈগনি
প্রেস রিলিজ
ঈ-পাউগা মরী লেনবা ফোটো
আর্টিকল
এন্ডভাইটেমেন্টিংবা পীশিনবা য়াগনি।
ওফিসকী মতম :
অযুক পুং ১০দগী নুংখিল পুং ৫ ফাওবা
হুইয়েন লানপাউ গ্রুপ ওফ পব্লিকেসজ

**GO AHEAD
DRINK AND DRIVE**
JAIL
HOSPITAL
DEATH

LIVSAV DS
Syrup/Capsule
AN AWARENESS INITIATIVE BY
FREE
With Every Livsav Pack Get One Oajm Pain Relief Ointment Free
Hindustan Research Health Products Pvt. Ltd; Thane (Maharashtra). CUSTOMER CARE- 0250-2393627